

० गीतु ०

चिरु-चिरु जीओ मुहिंजा नाथ,  
मूखे तुहिंजो कुशलु प्यारो आ ।  
तोसां सदां रहे वरु साथ,  
मूखे तुहिंजो कुशलु प्यारो आ ॥

वर्षा सुखनि थिये तुहिंजे अडण,  
तुहिंजो चमके चमनु सत्संग सां ।  
मुहबत में मनु सदां पुलिकेव तनु,  
भरियो रहेव भवनु रस रंग सां ।  
रहे नीह जी निधि तवहां जे हाथ ॥१॥

पावनु प्रीति हैं रस भरी रीति,  
तुहिंजी अटलु प्रतीति मूखे प्यारी लगे ।  
गाए सरसु संगीतु कयो रघुवरु मीतु,  
पद प्रेमु पुनीतु मन प्राणनि पगे ।  
सदां चाहियो युगल कुशलात ॥२॥

हरी रस जा धणी पातव अमुल मणी,  
करे कृपा कणी कयो जीवनि उधारु ।  
तुहिंजी कीरति घणी सदां वर खे वणी,  
गाए सहस फणी मुहिंजा कथा-करितार ।  
तुहिंजो खिसे न केशु नहात ॥३॥

रस लीलां समाजु तवहां खे दिनो रघुराज,  
 तूं आं संतनि सिरताजु मुहिंजा महिर-परिवर  
 गुरु गरीब निवाजु करेव पूरणु सभु काज,  
 माणियो अविचलु राजु मुहिंजा दानी अवढर  
 सदां माणियो खुशियूं दीह रात ॥४॥

जीउ मैगसिचन्द मुहिंजा साई सुखकन्द,  
 प्यारो दशरथनन्दु तोसां रीधो रहे ।  
 छदे आत्मानन्दु पातो प्रेम जो आनन्दु,  
 सदां सनेह जो सिंधु तवहां जे दिलि में वहे ।  
 जीए रामु-पिता सिय-मातु ॥५॥